

“ త్యాగీ, మహాత్యాగీ గురించిన వ్యాఖ్యానము [వివరణ] ”

బాపదాదా సర్వ బ్రాహ్మణ ఆత్మలలో సర్వస్వత్యాగీ పిల్లలను చూస్తున్నారు. మూడు రకాల పిల్లలు ఉన్నారు. ఒకరు త్యాగులు, రెండవవారు మహా త్యాగులు, మూడవవారు సర్వ త్యాగులు. ముగ్గురూ త్యాగులే కానీ నంబరువారీగా ఉన్నారు.

త్యాగీలు - త్యాగీలు జ్ఞానము మరియు యోగము ద్వారా తమ పాత సంబంధాలు, పాత ప్రపంచం, పాత సంపర్కం ద్వారా ప్రాప్తించిన అల్పకాలిక ప్రాప్తులను త్యాగం చేసి, బ్రాహ్మణ జీవితం అనగా యోగీ జీవితాన్ని సంకల్పాల ద్వారా తమదిగా చేసుకున్నారు. అనగా పాత జీవితం కన్నా ఈ యోగీ జీవితం శ్రేష్టమైనదని వీటిని ధారణ చేశారు. అల్పకాలిక ప్రాప్తి కన్నా ఈ సదాకాలిక ప్రాప్తిని ప్రాప్తి చేసుకునే ఆవశ్యకత ఉంది మరియు దానిని ఆవశ్యకమని భావించే ఆధారం పైన జ్ఞాన-యోగాల అభ్యాసులుగా అయిపోయారు. బ్రహ్మకుమారులు మరియు బ్రహ్మకుమారీలుగా పిలిపించుకునేందుకు అధికారులుగా అయిపోయారు. కానీ బ్రహ్మకుమారులు-బ్రహ్మకుమారీలుగా అయిన తర్వాత కూడా పాత సంబంధాలు, సంకల్పాలు మరియు సంస్కారాలు సంపూర్ణ పరివర్తన అవ్వలేదు. కానీ పరివర్తన చేసుకునే యుద్ధంలో సదా తత్పరులై ఉన్నారు. ఇప్పుడిప్పుడే బ్రాహ్మణ సంస్కారాలు, ఇప్పుడిప్పుడే పాత సంస్కారాలను పరివర్తన చేసుకునే యుద్ధ స్వరూపంలో ఉంటారు. దీనిని త్యాగులుగా అయ్యారు కానీ సంపూర్ణ పరివర్తన చేసుకోలేదని అంటారు. త్యాగం చేయడమే మహాభాగ్యవంతులుగా అవ్వడమని కేవలం ఆలోచనాపరంగా అర్థం చేసుకునేవారు చెయ్యడానికి ధైర్యం తక్కువగా ఉంది. నిర్లక్ష్య సంస్కారం పదే పదే ఎమర్జ్ అవ్వడం వలన త్యాగానికి తోడు-తోడుగా విశ్రాంతి ప్రియులుగా కూడా అయిపోతారు. అర్థం కూడా చేసుకుంటున్నారు, నడుస్తున్నారు కూడా, పురుషార్థం కూడా చేస్తూ ఉన్నారు. బ్రాహ్మణ జీవితాన్ని వదలలేరు కూడా. బ్రాహ్మణులుగానే అవ్వాలి అన్న సంకల్పం కూడా దృఢంగా ఉంది. మాయ లేక మాయావీ సంబంధాలు పాత జీవితం వైపు ఆకర్షిస్తున్నా బ్రాహ్మణ జీవితమే శ్రేష్టమైనది అన్న సంకల్పంలో చలించకుండా ఉన్నారు. ఇందులో నిశ్చయ బుద్ధి కలిగి పక్కాగా ఉన్నారు. కానీ సంపూర్ణ త్యాగులుగా అవ్వడానికి రెండు రకాల విఘ్నాలు ముందుకు వెళ్ళనివ్వవు. అవి ఏమిటి? ఒకటిమో సదా ధైర్యము ఉంచలేరు. అనగా విఘ్నాలను ఎదుర్కొనే శక్తి తక్కువగా ఉంది. రెండవది - నిర్లక్ష్యానికి స్వరూపం విశ్రాంతి ప్రియులుగా అయ్యి నడవడం. చదువు, స్మృతి, ధారణ మరియు సేవ అన్ని సజ్జెక్టులు చేస్తున్నారు, నడుస్తున్నారు, చదువుకుంటున్నారు. కానీ విశ్రాంతిగా, సంపూర్ణ పరివర్తన చేసేందుకు శస్త్రధారి శక్తి స్వరూపంలో లోపంగా అయిపోతుంది. స్నేహంగా ఉన్నారు కానీ శక్తి స్వరూపంగా లేరు. మాస్టర్ సర్వ శక్తివంతుని స్వరూపంలో స్థితులవ్వలేరు. అందువలన మహాత్యాగీగా అవ్వజాలరు. వీరు త్యాగీ ఆత్మలు.

మహాత్యాగులు - సదా సంబంధాలు, సంకల్పాలు మరియు సంస్కారాలన్నిటినీ పరివర్తన చేసుకునేందుకు సదా ధైర్యం మరియు ఉల్లాసంలో ఉంటారు. పాత ప్రపంచం, పాత సంబంధాలలో

సదా అతీతంగా ఉంటారు. మహాత్మాగీ ఆత్మలు సదా పాత ప్రపంచం మరియు బంధువులు మరణించే ఉన్నారనే అనుభవాన్ని చేస్తారు. దీని కొరకు సహాయోగి, సేవాధారి, శక్తి స్వరూప స్థితిలో స్థితులై ఉంటారు. ఇంకేమి మిగిలి ఉంటుంది? మహాత్మాగీ, త్యాగానికి భాగ్యమేదైతే ఉందో, దాని ఫల స్వరూపంగా మహాజ్ఞాని, మహాయోగి, శ్రేష్ఠ సేవాధారిగా అయిపోతారు. ఈ భాగ్యమనే అధికారాన్ని ఎక్కడెక్కడో వ్యతిరేక నషా రూపంలో ఉపయోగిస్తారు. పాస్టు జీవితం(గత జీవితం) యొక్క సంపూర్ణ త్యాగముంది, కానీ ఆ త్యాగాన్ని కూడా త్యాగం చేయలేదు. లోహపు సంకెళ్లనైతే తెంచారు. ఇనుప యుగం వారి నుండి బంగారు యుగం వారిగా అయితే అయిపోయారు. కాని అక్కడక్కడ పరివర్తన అయిన బంగారు జీవితాన్ని బంగారు సంకెళ్లలో బంధించేస్తుంది. ఆ బంగారు సంకెళ్లు ఏవి? నేను మరియు నాది. నేను మంచి జ్ఞానిని, నేను జ్ఞానయుక్త ఆత్మను, యోగయుక్త ఆత్మను. ఈ బంగారు సంకెళ్లు అక్కడక్కడ సదా బంధన ముక్తులుగా అవ్వనివ్వవు. మూడు రకాల ప్రవృత్తులున్నాయి.

1. లౌకిక సంబంధాలు లేక కార్యముల ప్రవృత్తి
2. తమ శరీరక ప్రవృత్తి మరియు
3. సేవా ప్రవృత్తి.

కావున ఎవరైతే త్యాగిగా ఉన్నారో, వారు లౌకిక ప్రవృత్తి నుండి అతీతం అయిపోయారు (దూరమైపోయారు) కానీ ప్రవృత్తి అనగా తమను తామే నడిపించుకోవడం మరియు తయారు చేసుకోవడంలో బిజీగా ఉండటం లేక దేహ భావమనే స్వభావానికి వశీభూతులై ఉండడం మరియు అదే స్వభావం కారణంగా పదే-పదే ధైర్యహీనులుగా అయిపోయారు. దీనిని గురించి వారు స్వయం కూడా ఇలా వర్ణన చేస్తారు - అర్థం కూడా చేసుకుంటున్నాము, కోరుకుంటున్నాము కూడా, కానీ ఇది నా స్వభావం, ఏం చేయాలి? అని అంటున్నారు. ఇది కూడా దేహ భావం యొక్క దేహ ప్రవృత్తి. ఇందులో శక్తి స్వరూపమై ఈ ప్రవృత్తి నుండి కూడా నివృత్తుమై పోవాలి. కానీ అలా చేయలేకపోతున్నారు. ఇది త్యాగి ఆత్మల విషయం గురించి వినిపించాము. కానీ మహాత్మాగులు లౌకిక ప్రవృత్తి, దేహ ప్రవృత్తి రెండింటి నుండి నివృత్తులైపోతారు. కానీ సేవా ప్రవృత్తిలో నివృత్తులగుటకు అక్కడక్కడ చిక్కుకు పోతారు. ఇటువంటి ఆత్మలకు తమ దేహ భావం కూడా సతాయించదు. ఎందుకంటే పగలు-రాత్రి సేవలో నిమగ్నమై ఉంటారు. దేహ ప్రవృత్తి నుండైతే అతీతమైపోయారు. ఈ రెండింటిని త్యాగం చేసినందుకు భాగ్యంగా జ్ఞానులుగా మరియు యోగులుగా అయిపోయారు. శక్తుల ప్రాప్తి, గుణాల ప్రాప్తి జరిగింది. బ్రాహ్మణ పరివారంలో ప్రసిద్ధమైన ఆత్మలుగా అయిపోయారు. సేవాధారులలో వి.ఐ.పిగా అయిపోయారు. మహిమ అనే పుష్పాల వర్షం కురవడం ప్రారంభమయ్యింది. గౌరవనీయులైన మరియు మహిమా యోగ్యులైన ఆత్మలుగా అయిపోయారు. కానీ ఈ సేవా ప్రవృత్తి విస్తారమేదైతే జరిగిందో, ఆ విస్తారంలో చిక్కుకుపోతారు. ఈ సర్వ ప్రాప్తులను కూడా మహాదానులుగా అయ్యి ఇతరులకు దానం ఇవ్వడానికి బదులు స్వయం స్వీకరిస్తారు. కావున 'నేను' మరియు 'నాది' అనేవి శుద్ధ భావానికి బంగారు సంకెళ్లుగా అయిపోతాయి. మాటలు చాలా శుద్ధంగా ఉంటాయి. మేము మా కోసం చెప్పడం లేదు, సేవ గురించి చెప్తున్నామని అంటారు. నేను యోగ్యమైన టీచరును అని నా గురించి నేను చెప్పుకోను కానీ అందరూ నన్ను పిలుస్తారు, నేను కావాలంటున్నారు, మీరే సేవ చేయండి అని జిజ్ఞాసులు అంటారు. నేనైతే అతీతంగానే ఉన్నాను. కానీ ఇతరులు నన్ను ప్రియంగా తయారు చేస్తున్నారని అంటారు. దీనిని ఏమంటారు? వారు తండ్రిని చూచారా లేక మిమ్ములను చూచారా? మీ జ్ఞానం మంచిగా అనిపిస్తుంది, మీరు సేవ చేసే విధానం మంచిగా అనిపిస్తుంది

అంటే ఎక్కడకెళ్ళిపోయారు? తండ్రిని పరంధామ నివాసిగా తయారు చేసేశారు! ఈ భాగ్యాన్ని కూడా త్యాగం చేయాలి. వారికి మీరు కనిపించరాదు. తండ్రియే కనిపించాలి. మహాన్ ఆత్మా ప్రేమికులుగా తయారు చేయకండి. పరమాత్మ ప్రేమికులుగా తయారు చేయండి. దీనినే ఇతర ప్రవృత్తులన్నీ దాటి ఈ అంతిమ ప్రవృత్తిలో సర్వాంశ త్యాగులుగా అవ్వలేదని అంటారు. ఈ శుద్ధ ప్రవృత్తి యొక్క అంశం మిగిలిపోయింది. కావున మహా భాగ్యవంతులుగా అయితే అయ్యారు కాని సర్వస్వ త్యాగులుగా అవ్వలేదు. కావున రెండవ నంబరులోని మహాత్మాగి గురించి విన్నారా! ఇంక మిగిలినది సర్వస్వ త్యాగి.

ఇది త్యాగమనే కోర్కెలోని చివరి పాఠం మరియు సంపన్న పాఠం. అంతిమ పాఠం మిగిలిపోయింది. ఇది తర్వాత వినిపిస్తాను. ఎందుకంటే 1983 లో ఏదైతే మహా యజ్ఞం చేస్తున్నారో మరియు మహాన్ స్థానంలో చేస్తున్నారు కనుక అందరూ ఏదో ఒకటి ఆహుతి చేస్తారు కదా! లేక కేవలం హాలు తయారుచేసే ఏర్పాట్లే చేస్తారా? ఇతరుల సేవనైతే చేస్తారు. తండ్రిని ప్రత్యక్షం చేసే శబ్దాన్ని వ్యాపింపజేసే పెద్ద పెద్ద మైకులను కూడా తీసుకొస్తారు. ఈ ప్లానునైతే చేశారు కదా! కానీ తండ్రి ఒంటరిగా ప్రత్యక్షమవుతారా లేక శివ, శక్తి ఇద్దరూ ప్రత్యక్షమవుతారా? శక్తి సైన్యంలో అయితే స్త్రీ-పురుషులు ఇరువురూ వచ్చేస్తారు. కావున తండ్రి పిల్లల సహితంగా ప్రత్యక్షమవుతారు. కావున మైకు ద్వారా శబ్దాన్ని వ్యాపింపజేయడమైతే ఆలోచించారు. కానీ ఎప్పుడైతే విశ్వంలో శబ్దం వ్యాపిస్తుందో మరియు ప్రత్యక్షత అనే తెర తెరుచుకుంటుందో, అప్పుడు తెర లోపల ప్రత్యక్షమయ్యే మూర్తులు కూడా సంపన్నంగా ఉండాలి కదా! అంతేకాక తెరను తీసినప్పుడు కొందరు తయారవుతున్నారు, కొందరు కూర్చుంటూ ఉన్నారు. సాక్షాత్కారమైతే చేయరాదు కదా! కొందరు శక్తి స్వరూపమనే ఢాలు పట్టుకుంటూ ఉన్నారు. కొందరు కత్తిని పట్టుకుంటూ ఉన్నారు. అలాంటి ఫోటో తీయరాదు కదా! అయితే ఏమి చేయాలి? సంపూర్ణ స్వాహా అవ్వాలి. దీనికి కూడా ప్రాంతం తయారుచెయ్యాలిందే కదా! కావున మహాయజ్ఞంలో బంగారు సంకెళ్ళను కూడా స్వాహా చేసేయాలి. కాని దానికి ముందు ఇప్పటి నుండే అభ్యాసముండాలి. 1983లో చేయమని కాదు. ఉదాహరణానికి మీరందరూ ముందు నుండే సేవాధారులుగా అయిపోతారు. సమర్పణ సమారోహం తర్వాత జరుగుతుంది. ఈ సర్వ స్వాహా సమారోహం కూడా 1983లో చేయాలి. కానీ బహుకాలపు అభ్యాసం ఉండాలి. అర్థమయ్యిందా! మంచిది.

ఇటువంటి సదా తండ్రి సమానమైన సర్వాంశ త్యాగులకు, సదా బ్రహ్మబాహు సమానంగా ప్రాప్తించిన భాగ్యాన్ని కూడా మహాదానం చేసేవారికి, ఇటువంటి సదా తండ్రికి విశ్వాసపాత్రలు, ఆజ్ఞాకారులు, ఫోలో ఫాదర్ చేసే(తండ్రిని అనుసరించే) శ్రేష్ట ఆత్మలకు బాప్ దాదా ప్రియ స్మృతులు మరియు నమస్తే.

లశ్మీ బాప్ దాదా మురళీల సుండి ప్రశ్నోత్తరాలు

ప్రశ్న:- కర్మ చేస్తున్నా కర్మ బంధనం నుండి ముక్తులుగా ఉండే యుక్తి ఏమిటి ?

జవాబు:- ఏ కార్యం చేస్తున్నా తండ్రి స్మృతిలో లవలీనమై ఉండండి. లవలీనమైన ఆత్మ కర్మ చేస్తున్నా అతీతంగా ఉంటుంది. కర్మయోగి అనగా స్మృతిలో ఉంటూ కర్మ చేసేవారు. వారు సదా బంధన

ముక్తులుగా ఉంటారు. ఎలాగంటే పని చేయడం లేదు కానీ ఆట ఆడుతున్నామనే అనుభవమవుతుంది. ఏ విధమైన భారము లేక అలసట అనుభవమవ్వదు. కావున కర్మ యొక్క అనగా కర్మను ఆట వలె అతీతంగా అయ్యి చేసేవారు, ఇలాంటి అతీతంగా ఉన్న ఆత్మలు కర్మేంద్రియాల ద్వారా కార్యాన్ని చేస్తున్నా తండ్రి ప్రేమలో లవలీనమై ఉన్న కారణంగా బంధనముక్తులుగా అయిపోతారు.

ప్రశ్న:- ఏ ఆత్మిక లిప్ట్ ద్వారా ఒక్క సెకండులో ఉన్నత గమ్యానికి చేరుకోగలుగుతారు? ఉన్నతమైన గమ్యము ఏది ?

జవాబు :- సంకల్పాలే ఉన్నతంగా తీసుకెళ్ళడానికి, క్రిందికి తీసుకెళ్ళడానికి ఆత్మిక లిప్ట్ వంటివి. నిరాకారీ స్థితిలో స్థితులవ్వడం - ఇదే ఉన్నతమైన గమ్యం. దీని కొరకు యజమానత్వ స్థితిలో స్థితులై సంకల్ప శక్తిని ఏకాగ్రం చేసే అభ్యాసం కావాలి. ఎప్పుడు కావాలంటే, ఎక్కడ కావాలంటే, ఎలా కావాలంటే అలా శక్తులను కార్యంలో ఉపయోగించడమే మ్యాస్టర్ సర్వశక్తివాన్ స్థితి.

ప్రశ్న:- వర్తమాన సమయంలో మొత్తం విశ్వంలోని ఆత్మలంతా విశేషంగా ఏ కోరికను కోరుతున్నారు? విశ్వ కళ్యాణము చేసేందుకు సహజ సాధనము ఏది ?

జవాబు :- వర్తమాన సమయంలో మొత్తం విశ్వంలోని సర్వాత్మలు విశేషంగా భ్రమిస్తున్న బుద్ధిని ఏకాగ్రమవ్వాలని మరియు మనసు చంచలమవ్వకుండా ఏకాగ్రం అవ్వాలనే కోరికను కోరుతున్నారు. విశ్వ కళ్యాణం చేయడానికి శ్రేష్ట సంకల్పాల ఏకాగ్రతను అభ్యాసం చేయాలి. ఈ ఏకాగ్రత ద్వారానే సర్వ ఆత్మల భ్రమిస్తున్న బుద్ధిని ఏకాగ్రం చేయగలరు.

ప్రశ్న:- ఏకాగ్రత అని దేనినంటారు? ఏకాగ్రతా అభ్యాసాన్ని ఎవరు చేయగలరు?

జవాబు :- ఏకాగ్రత అనగా సదా ఒక్క తండ్రి తప్ప వేరెవ్వరూ లేరు. ఇలా నిరంతరము ఏకరస స్థితిలో స్థితమయ్యే అభ్యాసము ఎవరు చేయగలరంటే - ఎవరైతే వ్యర్థ సంకల్పాలను శుద్ధ సంకల్పాలలోకి పరివర్తన చేస్తారో, రెండవది - మాయ ద్వారా రాబోయే అనేక రకాల విఘ్నాలను తమ ఈశ్వరీయ లగ్నము ఆధారంతో సహజంగా సమాప్తం చేసుకుంటారో వారు చేయగలరు.

ప్రశ్న:- విఘ్నాలతో గాభరా చెందుటకు గల ముఖ్యమైన కారణమేది?

జవాబు :- ఎప్పుడైనా, ఏదైనా విఘ్నం వచ్చినప్పుడు, విఘ్నం రాగానే లగ్నం యొక్క పరీక్షలో ఇవన్నీ తప్పకుండా వస్తాయనే ఈ జ్ఞానాన్ని బాప్ దాదా ముందే ఇచ్చారనే విషయాన్ని మర్చిపోతారు. విఘ్నాలు రావలసిందే అని ముందు నుండే తెలిసినప్పుడు గాభరా చెందవలసిన అవసరమేముంది?

ప్రశ్న:- ఏ ప్రశ్నలు విఘ్నాలను నిర్మూలించేందుకు బదులు లగ్నం నుండి తొలగించేందుకు నిమిత్తంగా అయిపోతాయి?

జవాబు :- మాయ ఎందుకు వస్తుంది ? వ్యర్థ సంకల్పాలు ఎందుకు వస్తాయి? బుద్ధి ఎందుకు భ్రమిస్తుంది? వాతావరణ ప్రభావం ఎందుకు పడుతుంది? సంబంధీకులు ఎందుకు సహకరించడం లేదు? పాత సంస్కారాలు ఇప్పటి వరకు ఎందుకు ఎమర్జ్(ఉత్పన్నం) అవుతున్నాయి? అని ప్రశ్నిస్తూ ఉన్నట్లయితే, ఈ ప్రశ్నలు విఘ్నాలను నిర్మూలించేందుకు బదులు తండ్రితో ఉన్న లగ్నాన్ని తొలగించేందుకు

నిమిత్తంగా అయిపోతాయి.

ప్రశ్న:- నిర్విఘ్నంగా అయ్యేందుకు సాధన ఏది?

జవాబు:- విఘ్నాలు వచ్చేందుకు గల కారణాలను గురించి ఆలోచించకండి. కానీ ఎంతగా ముందుకు వెళ్తారో అంతగా మాయ భిన్న-భిన్న రూపాలలో పరీక్షించేందుకు వస్తుంది మరియు ఈ పరీక్షలే ముందుకు తీసుకెళ్లేందుకు సాధనం, క్రింద పడేసేందుకు కాదని, బాప్ దాదా చెప్పిన ఈ మహా వాక్యాలను గుర్తుంచుకోండి. కారణం గురించి ఆలోచించేందుకు బదులు నివారణ గురించి ఆలోచించండి. అప్పుడు నిర్విఘ్నంగా అయిపోతారు. ఎందుకు వచ్చాయి అని ఆలోచించకండి. ఇవి రావల్సిందే అనే స్మృతితో ఉన్నట్లయితే సమర్థ స్వరూపులుగా అయిపోతారు.

ప్రశ్న:- చిన్న-చిన్న విఘ్నాలలో ప్రశ్నలు తలెత్తుటకు గల కారణమేమిటి?

జవాబు:- ప్రశ్నలు తలెత్తుటకు గల కారణం జ్ఞానీలుగా అయ్యారు కానీ జ్ఞాన స్వరూపులుగా లేరు. అందువలన చిన్న చిన్న విఘ్నాలలో వ్యర్థ సంకల్పాల క్కూ ఏర్పడుతుంది మరియు ఆ క్కూను సమాప్తం చేయడంలో చాలా సమయం పడుతుంది. మేము మా శక్తిశాలీ వృత్తి ద్వారా వాయుమండలాన్ని పరివర్తన చేసేవారమని మర్చిపోయినప్పుడే వాతావరణ ప్రభావం పడుతుంది. మంచిది.

వరదానము:- “ సదా సర్వ ప్రాప్తల స్మృతి ద్వారా అడిగే(అడుక్కునే) సంస్కారాల నుండి ముక్తులుగా ఉండే సంపన్న మరియు పరిపూర్ణ(భర్పూర్) భవ ”

ఒక పరిపూర్ణత బయటకు సంబంధించి ఉంటుంది. స్థూల వస్తువులతో, స్థూల సాధనాలతో పరిపూర్ణత కానీ రెండవది - మనసుకు సంబంధించిన పరిపూర్ణత. ఎవరైతే మనసులో పరిపూర్ణంగా ఉంటారో, వారి వద్ద స్థూల వస్తువులు లేక సాధనాలు ఉండకపోవచ్చు. అయినా మనసు పరిపూర్ణంగా ఉన్న కారణంగా వారు ఎప్పుడూ తమలోని లోపాన్ని అనుభవం చేయరు. వారు సర్వస్వం పొందేవాను అనే ఈ గీతాన్నే సదా పాడుతూ ఉంటారు. వారిలో(అడుక్కునే) సంస్కారం అంశ మాత్రము కూడా ఉండదు.

స్లోగన్:- “ ఏవిత్తతే ఎటువంటి అగ్ని అంటే అందులో అన్ని చేడులు కాలి

భస్మమైపోతాయి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) ప్రశ్నలు తలెత్తుటకు ముఖ్య కారణం? ()

అ) యోగీగా అవ్వలేదు ఆ) ప్రసన్న చిత్తులుగా అవ్వలేదు ఇ) జ్ఞాన స్వరూపులుగా అవ్వలేదు

2) ఏవిత్తతా అర్థితి వివిధ కాలి భస్మమైపోతాయి? () అ) వికారాలు ఆ) వికర్షలు ఇ) అన్ని చెడులు

3) మహాన్ ఆత్మ ప్రేమకులుగా తయారు చేయకండి, మరి ఎవరి ప్రేమకులుగా తయారు చేయాలి? ()

అ) దైహిక ఆ) దేహి అభిమాన ఇ) పరమాత్మ

4) త్యాగిగా అయ్యారు కానీ చేసుకోలేదు

5) వికారగ్రత అనగా ఏమి ()

అ) వ్యర్థ సంకల్పాల పరివర్తన ఆ) మనస్సు బుద్ధి ఒకే దాని పై నిమగ్నం ఇ) ఒక్క తండ్రి తప్ప వేరెవ్వరూ లేరు.

6) ఎన్ని రకాల ప్రవృత్తులున్నాయి? అవి ఏవి?

7) శక్తి సైన్యంలోని ఎవరు వస్తారు? () అ) మాతలు ఆ) కన్యలు ఇ) స్త్రీ - పురుషుల రుచురూ

8) కర్మ యోగి అనగా కర్మ చేసేవారు.

9) త్యాగమనే కార్మలగిని చివరి మరియు సంపన్నమైన పాఠం ఏది? ()

అ) సేవాధారులలో వి.వి.పి.గా కావడం ఆ) మహిమా యోగ్యులుగా అవ్వడం ఇ) సర్వస్వ త్యాగులుగా అవ్వడం

10) జతపరచుము -

అ) ఆవశ్యకత క) వికారగ్రత ()

ఆ) బంగారు సంకెళ్ళు ఖ) విశ్రాంతి ప్రియులు ()

ఇ) నిర్విఘ్నం గ) బంధన ముక్తులు ()

ఈ) మహా యజ్ఞం ఘ) నిరాకార స్థితి ()

ఎ) విశ్వంలోని సర్వాత్మలు చ) అడుక్కునే సంస్కారాల నుండి ముక్తి ()

వి) తండ్రి పేరు ఛ) బంగారు సంకెళ్ళ స్వామి ()

ఐ) చిన్న చిన్న విఘ్నాలు జ) సదా కాలిక ప్రాప్తి ()

ఙ) ఉన్నతమైన గమ్యం ఝ) నేను, నాది ()

ఠ) సర్వ ప్రాప్తుల స్థితి ఞ) కారణ నివారణ ()

ట) నిర్లక్ష్య నికీ స్వరూపం థ) వ్యర్థ సంకల్ప కూర్మ ()